
बृहन्मुंबई महानगरपालिका सार्वत्रिक निवडणूक फेब्रुवारी २०१७ नागरिकांच्या मागासवर्गासाठी राखीव असलेल्या प्रभाग क्रमांक २८ मधून 
श्री. राजपती बरगुन यादव निवडून आले होते . त्यांनी विहित मुदतीत जात वैधता प्रमाणपत्र सादर केले नसल्यामुळे मुंबई महानगरपालिका 
अधिनियम, १८८८ मधील कलम ५ ब अन्वयेदिनांक २३ फेब्रुवारी २०१७ पासून त्यांचे नगरसेवक पद आपोआप रद्द झाल्याचे औपचारिक आदेशाचे 
पत्र देण्यात आले होते . 

उच्चतम द्वितीय क्रमांकाची मते मिळवणारे उमेदवार श्री. एकनाथ ( शंकर ) ज्ञानदेव हुंडारे यांनी मा . लघुवाद न्यायालयात याचिका 
क्र . EP/ 76/ 2017 दाखल केली होती. यामध्ये विजयी उमेदवार श्री. राजपती बरगुन यादव यांच्या जातीचे प्रमाणपत्राच्या वैधतेचा मुद्दा उपस्थित 
केला होता. 

सदर प्रकरणी मा . लघुवाद न्यायालयाने याचिका क्र. EP/76/ 2017 ची सुनावणी घेऊन दिनांक ३ फेब्रुवारी २०२० रोजी श्री. राजपती बरगुन 
यादव यांची नगरसेवकपदी झालेली निवड दिनांक २३ फेब्रुवारी २०१७ पासून रद्दबातल करण्यात येत आहे. आणि श्री. एकनाथ ( शंकर ) ज्ञानदेव 
हुंडारे यांना विजयी घोषित करण्यात येत आहे असे आदेश दिले होते . 

यावर श्री . राजपती बरगुन यादव यांनी मा . उच्च न्यायालयात रिट पिटीशन क्र . १३३२/२०२० अन्वये याचिका दाखल केली होती. त्यावर 
मा . उच्च न्यायालयाने दिनांक ५ फेब्रुवारी २०२० अन्वये न्यायालयाची पुढील सुनावणी होईपर्यंत, श्री. एकनाथ ( शंकर ) ज्ञानदेव हुंडारे यांनी 
नगरसेवक पद स्वीकारू नये असे आदेश दिले होते. त्याअनुषंगाने मा. उच्च न्यायालयात रिट पिटीशन क्र. १३३२/२०२०, दिनांक १२ जून २०२० 
रोजीच्या अंतिम आदेशान्वये सदर याचिका फेटाळण्यात आली आहे. 

यास्तव, श्री. एकनाथ ( शंकर) ज्ञानदेव हुंडारे (शिवसेना) यांना दिनांक १२ जून २०२० पासून प्रभाग क्र . २८ मधून निर्वाचित घोषित करण्यात 
येत आहे . 


मुंबई, 
दिनांक १५ जून २०२०. 


इ. सिं . चहल , 
महापालिका आयुक्त. 

